

QNIEPEN TAR-REBH!

Sunett ta' P. Ġ. DELIA, S.J.

Smajtu bħal-lum darba oħra fuq gżiritna
Jidwi lehinkom mill-kampnari tagħna,
Meta d-dija tar-rebh xegħlet f'ħarsitna,
W intom ridtu fil-ferħ tissieħbu magħna!

L-id t'Alla biss, li dak in-nhar ħelsitna;
Għax jekk sejjatna l-ħbieb, hadd ma semagħna;
U kienu mgarrfa s-swar w għejjiet ħilitna,
U kien hemm ksieħ u dlam f'qalbna beżgħana.

Imbagħad, hekk f'daqqa, meta fl-ajru mriegħed,
Kiser, f'dik l-ghodwa ta' Settembru s-sebh,
L-ghadu bix-xwieni harab minna u tbiegħed.

W il-qniepen daqqu u taw l-aħbar tar-rebh,
Kif qed idoqqu llum hienja u ferrieħa,
B'għanjithom li ma tmutx, dejjem rebbieħa!

8 ta' Settembru, 1943.